



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૯૯૯૯૯

ફેક્સ નં. ૦૨૬૯-૨૪૭૨૩૪૦

E-mail : info@sgcci.in

Website : www.sgcci.in

રેફ. નં.

તા: ૧૦/૦૫/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સેક્ટરી જનરલ)

ચેમ્બર દ્વારા ધોરણ ૧૨ ના વિદ્યાર્થીઓ માટે આયોજિત કારકિર્દી માર્ગદર્શન મહોત્સવમાં બીજા દિવસે વીર નર્મદ દક્ષિણ ગુજરાત યુનિવર્સિટીના પ્રાધ્યાપકોએ માર્ગદર્શન આપ્યું

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના ઉપક્રમે તા. ૮ મેથી ૧૫ મે, ૨૦૨૩ સુધી સાંજે ૪:૦૦ કલાકે સમૃદ્ધિ, નાનપુરા, સુરત ખાતે ધો. ૧૨ પછી વિદ્યાર્થીઓ યોગ્ય દિશામાં કારકિર્દી ઘડી શકે તે હેતુથી તેઓને માર્ગદર્શન આપવાના હેતુથી ધો. ૧૨ પછી શું? વિષય પર કારકિર્દી માર્ગદર્શન મહોત્સવનું આયોજન કરવામાં આવ્યું છે.

જેના ભાગ રૂપે મંગળવાર, તા. ૮ મે, ૨૦૨૩ ના રોજ સાંજે ૪:૦૦ કલાકે સમૃદ્ધિ, નાનપુરા, સુરત ખાતે વીર નર્મદ દક્ષિણ ગુજરાત યુનિવર્સિટીના પ્રાધ્યાપકો ડૉ. પરેશ જોશી, ડૉ. પરેશ પારેખ, ડૉ. પ્રવિષ્ણ દુધાગરા, ડૉ. પુષ્પલ ટેસાઈ, ડૉ. ગૌરવ શાહ, ડૉ. જયદીપ ચૌધરી, ડૉ. યોગેશ વાંસિયા, આસિસ્ટન્ટ પ્રોફેસર વૃંદા આહુજા તથા અનુભા જેને ધો. ૧૨ પછી વિજ્ઞાન, કોમર્સ અને સામાન્ય પ્રવાહમાં વિદ્યાર્થીઓને કારકિર્દી ઘડતર માટે રહેલી અમૂલ્ય તકો વિષે માર્ગદર્શન આપ્યું હતું.

પ્રાધ્યાપકોએ જણાવ્યું હતું કે, બાયોટેકનોલોજીમાં ગ્રેજ્યુઅશન માટે ધોરણ ૧૨ સાયન્સમાં બાયોલોજી વિષય પછી વિદ્યાર્થીઓ પ્રવેશ મેળવી શકે છે. આ એક પ્રોફેશનલ કોર્સ છે અને વિદ્યાર્થીઓને ઇન્ટીગ્રેટેડના ભાગરૂપે સીધો પ્રવેશ એમ.એસ.સી.માં મળી જાય છે. તેમણે વધુમાં કહ્યાયું કે, જે વિદ્યાર્થીઓએ એમ.એસ.સી. અને પીએચડી બાયોટેકનોલોજી કરેલું હોય છે તેઓ આ રિસર્ચમાં ભાગીદાર હોય છે. વીર નર્મદ દક્ષિણ ગુજરાત

યુનિવર્સિટીમાં ત્રણ વર્ષ માટે બી.એસસી. માઈક્રો બાયોલોજી કોર્સ પણ ચાલે છે. જેમાં પણ વિદ્યાર્થીઓ ધોરણ ૧૨ બાયોલોજી પછી પ્રવેશ મેળવી શકે છે.

બાયોલોજીના વિદ્યાર્થીઓ રિસર્ચ સાયન્ટીસ્ટ તરીકે કારક્રિએ બનાવી શકે છે. બાયો-ટેકનોલોજી આંતરિક્ન્યોરશિપ બનાવવા માટે યુનિવર્સિટી અને ચેમ્બર ઓફ કોમર્સ દ્વારા સંયુક્તપણે પ્રયાસ કરવામાં આવી રહ્યો છે. સુરતને હવે બાયોટેક હબ બનાવવાની દિશામાં પણ પ્રયાસ થઈ રહ્યો છે. કિએટીવ આઈડીયા હોય અને બાયોલોજી હોય તો ઉદ્યોગ સાહસિકતા પણ કરી શકાય છે.

જે વિદ્યાર્થીઓને એમબીબીએસ નહીં કરવું હોય તો હયુમન કેટેગરીમાં કલીનિકલ ન્યુટ્રિશન બની શકાય છે. પદ્ધીક હેલ્થ ન્યુટ્રિશન બની શકાય છે. આ ઉપરાંત સેલિબ્રિટી ડાયટિશન બની શકાય છે. આ ઉપરાંત સંસ્કૃત, અંગેજી, હિન્દી વિગેરે ભાષામાં કરીયર બનાવી શકાય છે. ઈકોનોમિકસમાં એમએ કરીને પણ આસિસ્ટન્ટ પ્રોફેસર તરીકે કારક્રિએ બનાવી શકાય છે. કિએટીવ રાઇટર પણ બની શકાય છે.

ધોરણ ૧૨ પછી વિદ્યાર્થીઓ એમ.એસસી.આઈ.ટી. પાંચ વર્ષ માટેનો ઈન્ટીગ્રેટેડ કોર્સ કરી શકે છે. બી.એસસી. (આઈ.ટી.), એમ.એસસી. (આઈ.ટી.), બી.સી.એ., બી.એસસી. (કોમ્પ્યુટર સાયન્સ), બી.ઇ. (કોમ્પ્યુટર) અને બી.ઇ. (ઇન્ફોર્મેશન સાયન્સ) કરી શકે છે. ગ્રેજ્યુઅશન બાદ વિદ્યાર્થીઓ એમ.સી.એ., એમ.એસસી. (કોમ્પ્યુટર એપ્લિકેશન), એમ.એસસી. (આઈ.ટી.), એમ.એસસી. (આઈ.સી.ટી.) પી.જી.ડી.સી.એ., એમ.ઇ. (કોમ્પ્યુટર) અને એમ.ઇ. (ઇન્ફોર્મેશન ટેકનોલોજી) કરી શકે છે. એમ.એસસી.આઈ.ટી.માં પણ વિદ્યાર્થીઓ ત્રણ વર્ષ બાદ ડીગ્રી લઈને ચોથા વર્ષે એક્ઝિટ લઈ શકે છે. તેમણે ઈન્કસ્ટ્રીની જરૂરિયાત પ્રમાણે ડેવલપ કરાયેલા કોર્સ તથા તેની ફી સ્ટ્રક્ચર વિશે પણ વિગતવાર માહિતી આપી હતી.

માસ્ટર્સ ઓફ લેબર વેલ્ફેર, માસ્ટર્સ ઓફ હયુમન રિસોર્સ મેનેજમેન્ટ એન્ડ લેબર એજ્યુકેશન અને માસ્ટર્સ ઓફ હયુમન રિસોર્સ ડેવલપમેન્ટનો અભ્યાસ કરી શકાય છે. ધોરણ ૧૨ પછી અન્ડર ગ્રેજ્યુઅશન માટે પાંચ વર્ષ માટે અભ્યાસ કરવાનો હોય છે. જેમાં મેરીટને આધારે વિદ્યાર્થીઓને પ્રવેશ મળે છે. જેમાં ત્રણ વર્ષ બાદ બી.એ. એચઆરડી અને પાંચ વર્ષ બાદ એમ.એ. એચઆરડીની ડીગ્રી મળે છે. આ કોર્સમાં પણ વિદ્યાર્થીઓ ત્રણ વર્ષ બાદ ડીગ્રી લઈને એક્ઝિટ કરી શકે છે. આ ઉપરાંત વિદ્યાર્થીઓને વિવિધ ડિપ્લોમા કોર્સીસ પણ ઓફર કરવામાં આવે છે.

ચેમ્બરના ગૃહ ચેરમેન નિખિલ મદ્રાસીએ સ્વાગત પ્રવચન કર્યું હતું. ચેમ્બરની એજ્યુકેશનલ ઈન્સ્ટીટ્યુટ એન્ડ યુનિવર્સિટી લાયઝન કમિટીના ચેરમેન અજિત શાહે કાર્યક્રમની રૂપરેખા આપી હતી. વીર નર્મદ દક્ષિણ ગુજરાત યુનિવર્સિટીના પ્રાધ્યાપકોએ વિદ્યાર્થીઓ અને વાલીઓના વિવિધ સવાલોના જવાબ આપ્યા હતા અને ત્યારબાદ કાર્યક્રમનું સમાપન થયું હતું.